

## ترجمہ قرآن۔ قرآن فتحی کا ایک پہلو

(تفسیر ضایع القرآن کا خصوصی مطالعہ)

انوار الحسن میاں ☆

قرآن حکیم اللہ سبحانہ و تعالیٰ کی آخری کتاب ہے جو اس نے اپنے محبوب ہندے اور آخری رسول حضرت محمد مصطفیٰ علیہ الصلوٰۃ والسلام پر نازل فرمائی۔ یہ وہ کتاب زندہ ہے جس نے جس کسی سے اپنی خدمت لی، اسے زندہ چالوید کر دیا۔ قرآن فتحی کا جنبہ صادق صدر اسلام سے اب تک امت محمدیہ میں زندہ و بیدار چلا آ رہا ہے۔ اسی جنبہ کی وجہ سے یہ امت قرآن حکیم میں گرے غور و تذیر کے نتیجے میں اس کے خادم علوم و فتوح کی طرح ڈالنے لور انہیں لوح کمال تک پہنچانے میں کامیاب ہوئی۔ قرآن حکیم کے خادم علوم و فتوح میں ایک ترجمہ قرآن بھی ہے۔

بر صغیر پاک و ہند میں قرآن حکیم کے اردو تراجم کی انتداب کا اعزاز حضرت شاہ عبدالقدور دہلوی کے حصہ میں آیا۔ شاہ صاحب کے اس ترجمہ کو بہت جلد قول عام حاصل ہو گیا۔ قرآن فتحی میں اس اؤلئے اردو ترجمے کی افادیت نے آگے چل کر قرآن کے مزید اردو تراجم کی راہیں استوار کیں۔ اب تک قرآن حکیم کے متعدد اردو تراجم مختصر عام پر آچکے ہیں جنہوں نے مختلف طبقہ خیال و ذوق کے حامل کروڑوں الہ ایمان کے دلوں کو نور قرآن سے منور کیا۔ ان میں سے کچھ مستقل تراجم ہیں لور کچھ تراجم، تفاسیر کے ہمراہ شائع ہوئے۔

ہمارا زیرِ حث ترجمہ بھی اردو زبان کی مقبول عام علمی تفسیر "ضياء القرآن" میں داخل و شامل ہے۔

پاک و ہند میں قرآن حکیم کے اردو ترجم کے آغاز کار سے عام طور پر دو طرح کے ترجم رائج ہیں۔ ایک تحت اللفظ ترجم لور دوسرے با محکورہ۔ ان دونوں اسالیب کی افادیت سلسلہ ہے۔ تحت اللفظ ترجم میں قرآن حکیم کے ہر لفظ لور آئیت کا ترجمہ اس کے نیچے درج ہوتا ہے۔ ایسے ترجم بالعلوم مریوط لور با محکورہ نہیں ہوتے۔ جس کے باعث قرآن کا پیغام اپنی پوری وقت کے ساتھ قاری تک نہیں پہنچ پاتا۔ تاہم ایسے ترجم کا بغور مطالعہ اپنے قاری میں عربی زبان سے جلد ہی اس حد تک مناسب پیدا کر دیتا ہے کہ وہ قرآن کی لبتوں کی چند سورتوں کے بعد ایک ہی طرح کے آنے والے الفاظ بغیر ترجیح کے خود سمجھنے کے قابل ہو سکے۔ اس میں تک نہیں کہ تحت اللفظ ترجم کے قاری میں وقت لور مطالعہ کے ساتھ ساتھ برداشت قرآن فتحی کی استحداد پیدا ہو جاتی ہے۔

اردو ترجم کی دوسری قسم با محکورہ ترجم ہیں۔ اس اسلوب میںبلاغ کو اصل اہمیت حاصل ہوتی ہے اور قرآن حکیم کے پیغام کو اس کے زور بیان کے ساتھ اردو میں منتقل کرنے کی کوشش کار فرما ہوتی ہے۔ ایسے ترجم میں سلاست و روانی کے باعث قاری کے لیے قرآن کا پیغام سمجھنا آسان ہوتا ہے۔ یہی ترجم کا مقصد ہے۔ تاہم ان با محکورہ ترجم میں دشواری یہ ہوتی ہے کہ ان میں قرآن کے الفاظ کہیں لور ان کا ترجمہ کہیں لور ہوتا ہے، جس سے قاری کے لیے یہ جانتا مشکل ہو جاتا ہے کہ وہ جن الفاظ کا ترجمہ پڑھ رہا ہے، وہ الفاظ کیا ہیں؟ یہ دشواری تحت اللفظ ترجم کے قارئین کو پیش نہیں آتی۔ اس اسلوب کی نمائندہ تفاسیر میں با محکورہ ترجم بھی دو طرح سے اختیار کیے گئے ہیں۔ ایک قرآن حکیم کے تین السطور درج ہوتے ہیں جیسے مولانا شاعر اللہ امرتیری مرحوم کے یہاں نظر آتا ہے۔ دوسرا طریقہ وہ ہے جسے ممتاز مفسر سید ابوالا علی مودودی نے اختیار کیا۔ اس میں چند آیات مسلسل دینے کے بعد ان کا مسلسل ترجمہ درج ہوتا ہے۔ مولانا مودودی اپنے ترجمہ اور اسلوب کے بارے میں لکھتے ہیں: ”میں نے اس کتاب میں ترجیح کا طریقہ چھوڑ کر آزلو

ترجمانی کا طریقہ اختیار کیا ہے۔<sup>(۱)</sup> اس سے ان کا مقصود "قرآن حکیم" کے معانی و مطالب کو ان کی اصل تاثیر اور قرآن کے زور بیان کے ساتھ قاری تک پہنچانا ہے۔<sup>(۲)</sup>

اردو تراجم کے ذکر وہ بالا اسالیب کے علاوہ بھی ایک اسلوب ہے جو ہم زیرِ حث تفسیر "ضیاء القرآن" میں دیکھتے ہیں۔ یہاں ترجمہ جیادی طور پر تحت اللفظ ہے مگر یہ اس خوبی سے بکایا گیا ہے کہ اس پر بامحاورہ ہونے کا لگان ہوتا ہے۔ اس ترجمہ کے قارئین کو وہ مشکلات پیش نہیں آتیں جو بامحاورہ یا تحت اللفظ تراجم کے قارئین کو درپیش ہوتی ہیں۔ فاضل مترجم کی عربی زبان و بلاغت کے ساتھ ساتھ اردو زبان و ادب پر قدرت کے باعث اس ترجمہ میں قرآنی بلاغت پورے طور سے جھلک رہی ہے۔ عمد حاضر کے نامور مفسر، صاحب تفسیر "ضیاء القرآن" محترم میر محمد کرم شاہ الاذہری لکھتے ہیں:

"میں نے سمجھی کی ہے کہ ان دونوں طرزوں (تحت اللفظ اور بامحاورہ) کو اس طرح بیکجا کر دوں کہ کلام کا تسلسل اور روانی بھی برقرار رہے، زور بیان میں بھی (حتی الامکان) فرق نہ آئے پائے اور ہر کلمہ کا ترجمہ اس کے نیچے بھی مرقوم ہو۔"<sup>(۳)</sup>

قرآن کے اردو تراجم کے لیے ممتاز مفسرین کے مقرر کردہ اہداف اور اسالیب بیان کرنے کے بعد مناسب معلوم ہوتا ہے کہ اب ہم اردو کی چند مستند اور مقبول تغایر و تراجم میں سے چند آئیت کے تراجم پیش کریں تاکہ یہ معلوم ہو سکے کہ ان کے مترجمین نے قرآن فہمی کو آسان بناتے وقت قرآن کے الفاظ کو ان کی بلاغی روح کے ساتھ اردو میں کس حد تک منتقل کیا ہے۔ آغاز بسم الله الرحمن الرحيم کے تراجم کے تقابل سے کرتے ہیں:

- ۱۔ مولانا مودودی اس کا ترجمہ فرماتے ہیں: "الله کے نام سے جو رحمان و رحیم ہے۔"<sup>(۴)</sup>
- ۲۔ مولانا ابوالکلام آزاد نے ترجمہ فرمایا ہے: "الله کے نام سے جو الرحمٰن اور الرحیم ہے۔"<sup>(۵)</sup>
- ۳۔ مولانا شاء اللہ امر تری نے یوں ترجمہ فرمایا ہے: "شروع اللہ کے نام سے جو بڑا میریان نہایت رحم والا ہے۔"<sup>(۶)</sup>

۵۔ مولانا اشرف علی تھانوی ترجمہ فرماتے ہیں: "شروع کرتا ہوں اللہ کے نام سے جو بڑے  
مریان نہایت رحم والے ہیں"۔<sup>(۷)</sup>

۶۔ میر محمد کرم شاہ الازہری نے تسمیہ کا یہ ترجمہ فرمایا ہے: "اللہ کے نام سے شروع کرتا  
ہوں جو بہت بی میریان بھیشہ رحم فرمائے والا ہے"۔<sup>(۸)</sup>

ان ترجمے پر ایک نظر ڈالنے سے معلوم ہوتا ہے کہ مولانا مودودی لور مولانا  
بوا کلام آزلو نے تسمیہ میں سے صرف بسم اللہ کا ترجمہ فرمایا ہے جبکہ الرحمن لور الرحيم کے  
کلمات یہاں بلا ترجمہ ہیں۔ اس سے قادر اللہ تعالیٰ کے ان اسماء حسنی میں موجود معنی کی  
گھرائی لور لطافت تک نہیں پہنچ پاتا۔ جبکہ مولانا تھانوی نے ترجمہ فرماتے ہوئے اللہ تعالیٰ  
کے لیے تقطیماً جمع کے صینے استعمال فرمائے ہیں۔ حالانکہ اللہ وحدہ لاشریک لہ کی تقطیم لور  
شان توحید کا تقاضا یہ ہے کہ اس کے لیے واحد کے صینے ہی استعمال کیے جاتے۔

قبلہ میر صاحب نے تسمیہ کا ترجمہ اگرچہ تحت الفاظ کیا ہے مگر اس میں موجود  
سلاست و روانی سے یہ باخلاورہ ترجمہ معلوم ہوتا ہے۔ علاوہ ازیں اس میں الرحمن الرحيم کے  
لغوی معنی کی رعایت بھی واضح طور پر نظر آتی ہے۔ کہ یہ دونوں مبالغے کے صینے ہیں۔  
اس کا لازمی تقاضا ہے کہ ان کے ترجمہ میں مصدری معنی میں زیادتی کو ظاہر کرتے ہوئے  
اسم مبالغہ کے طور سے ہی ترجمہ کیا جاتا۔ یہ جامیعت مذکورہ بالا ترجمے میں سے میر صاحب  
کے ترجمہ میں واضح طور پر دکھائی دیتی ہے۔

سورہ البقرہ کی آیت ۱۳۲ اور اس کے اردو ترجمے ملاحظہ فرمائیے:

قد نری تقلب و جهک فی السما، فلنولینک قبلہ ترضها فول وجهک شطر

المسجد الحرام، و حيث ما كنتم فولوا و جوهک شطره....الخ

۱۔ مولانا مودودی نے اس آیت مبارکہ کا باخلاورہ ترجمہ یہ کیا ہے:

"یہ تمہارے منہ کا بار بار آسمان کی طرف المعنی ہم دیکھ رہے ہیں۔ لہم اسی قبیلے کی  
طرف تھیں پھرے دیتے ہیں، جسے تم پسند کرتے ہو۔ مگر حرام کی طرف رخ  
پھر دو۔ اب جہاں کہیں تم ہو اسی کی طرف منہ کر کے نماز پڑھا کرو"۔<sup>(۹)</sup>

۲

مولانا ابوالکلام آزاد نے یہ ترجمہ کیا ہے :

”اے پیغمبر! ہم دیکھ رہے ہیں کہ (حکم الہی کے شوق و طلب میں) تمہارا چہرہ بار بار آسمان کی طرف اٹھ اٹھ جاتا ہے، تو یقین کرو، ہم عنقریب تمہارا رخ ایک ایسے ہی قبلہ کی طرف پھرادریے والے ہیں جس سے تم خوشنود ہو جاؤ گے۔ (اور اب کہ اس معاملہ کے ظہور کا وقت آگیا ہے) تو چاہیئے کہ تم اپنا رخ مسجد حرام (یعنی خانہ کعبہ) کی طرف پھیر لو، اور جہاں کہیں بھی تم اور تمہارے ساتھی ہوں، ضروری ہے کہ (نماز میں) رخ اسی طرف کو پھر جیا کرے۔“ (۱۰)

۳

مولانا شاء اللہ امرتسری نے یہ ترجمہ کیا ہے :

”تیرے منہ کا آسمان کی طرف پھرنا ہم دیکھ رہے ہیں۔ پس تجھ کو ہم اسی کعبہ کی طرف پھیریں گے جسے تو پسند کرتا ہے۔ پس اپنا منہ عزت والی مسجد کی طرف پھیرا کر اور جہاں کہیں تم ہو اپنا رخ اسی کی طرف کیا کرو۔“ (۱۱)

۴

مولانا اشرف علی تھانوی ترجمہ کرتے ہیں :

”ہم آپ کے منہ کا بار بار آسمان کی طرف اٹھنا دیکھ رہے ہیں۔ اس لیے ہم آپ کو اسی قبلہ کی طرف متوجہ کر دیں گے جس کے لیے آپ کی مرضی ہے۔ پھر اپنا چہرہ مسجد حرام کی طرف کیا کیجھ اور تم سب لوگ جہاں کہیں موجود ہو اپنے چہروں کو اسی کی طرف کیا کرو۔“ (۱۲)

۵

صاحب تفسیر ”ضیاء القرآن“ کا ترجمہ ملاحظہ فرمائیں :

”ہم دیکھ رہے ہیں بار بار آپ کا منہ کرنا آسمان کی طرف تو ہم ضرور پھیر دیں گے آپ کو اس قبلہ کی طرف جسے آپ پسند کرتے ہیں (لو) اب پھیر لو اپنا چہرہ مسجد حرام کی طرف۔ (اے مسلمانو!) جہاں کہیں تم ہو پھیر لیا کرو اپنے منہ اس کی طرف۔“ (۱۳)

اس آیت میں موجود ”فلنولینٹک“ کا فعل مقدار موكد بلام تاکید و نون ثقلیہ ہے۔ اس سے مقدار کے معنی میں تاکید پیدا ہو جاتی ہے لور وہ زمانہ مستقبل کے ساتھ

خاص ہو جاتا ہے۔ اس امر کی رعایت ہمیں مولانا مودودی اور مولانا ابوالکلام آزاد کے ان تراجم میں نظر نہیں آتی۔ مولانا مودودی نے اس کا ترجمہ زمانہ حال میں کیا ہے جبکہ مولانا آزاد نے اس فعل مقدار ع موكد کا ترجمہ اسم فاعل کے طور پر کیا ہے۔ مولانا امر تری، مولانا حافظی اور پیر کرم شاہ الازھری نے عربی نیکان و قواعد کے الترام کے ساتھ ترجمہ کیا ہے۔ تاہم موغر الذکر کا ترجمہ تحت اللفظ ہونے کے بعد وجود قادری کے لیے پوری طرح قابل فہم اور قرآن کے اسلوب میان کا عکس جیل ہے۔

سورہ النساء کی آیت ۷۱ اور اس کے تراجم ملاحظہ فرمائیے:

"انما التوبۃ علی اللہ للذین یعملون السو، بجهالتہ ثم یتوبون من قریب

فاولئک یتوب اللہ علیہم۔ وکان اللہ علیماً حکیماً"

۱۔ مولانا مودودی اس آیت کا ترجمہ فرماتے ہیں:

"ہاں یہ جان لو کہ اللہ پر توبہ کی قبولیت کا حق انہی لوگوں کے لیے ہے جو نادانی کی وجہ سے کوئی بر افضل کر گزرتے ہیں اور اس کے بعد جلد ہی توبہ کر لیتے ہیں۔ ایسے لوگوں پر اللہ انہی نظر عنایت سے پھر متوجہ ہو جاتا ہے اور اللہ ساری باتوں کی خبر رکھنے والا اور حکیم و دانا ہے۔" (۱۲)

۲۔ مولانا آزاد نے "ترجمان القرآن" میں اس کا یہ ترجمہ کیا ہے:

"البته یاد رہے کہ اللہ کے حضور توبہ کی قبولیت انہی لوگوں کے لیے ہے جو برائی کی کوئی بات نادانی و بے خبری میں کر پئیتے ہیں اور پھر فوراً توبہ کر لیتے ہیں (اور ان کا خمیر اپنے کیے پر پیشیانی محسوس کرتا ہے) تو بالاشہ ایسے ہی لوگ ہیں کہ اللہ بھی (انہی رحمت سے) ان پر لوث آتا ہے اور وہ حقیقاً سب کچھ جانے والا اور (اپنے احکام میں) حکمت رکھنے والا ہے۔" (۱۵)

۳۔ مولانا شاء اللہ امر تری کی "تفیر شائی" میں یہ ترجمہ درج ہے:

"صرف انہی لوگوں کی توبہ خدا کے ہاں مقبول ہے جو غلطی سے مرے کام کرتے ہیں اور پھر جلدی توبہ کرتے ہیں۔ ان لوگوں کو خدا معاف کر دیتا ہے اور خدا کو سب کچھ معلوم ہے اور وہ بڑی حکمت والا ہے۔" (۱۶)

مولانا تھانوی ترجمہ فرماتے ہیں :

”توبہ جس کا قبول کرنا اللہ تعالیٰ کے ذمہ ہے وہ تو ان ہی کی ہے جو حماقت سے کوئی گناہ کر بیٹھتے ہیں پھر قریب ہی وقت میں توبہ کر لیتے ہیں۔ سو ایسوں پر اللہ تعالیٰ توجہ فرماتے ہیں اور اللہ تعالیٰ خوب جانتے ہیں، حکمت والے ہیں۔“ (۱۷)

صاحب ”ضیاء القرآن“ نے اس آیت کا یہ ترجمہ فرمایا ہے :

”توبہ جس کا قبول کرنا اللہ نے اپنے ذمہ لیا ہے ان کی توبہ ہے جو کر بیٹھتے ہیں گناہ بے کنجی سے پھر توبہ کرتے ہیں جلدی سے، پس یہ لوگ ہیں (نظر رحمت سے) توجہ فرماتا ہے اللہ ان پر اور ہے اللہ تعالیٰ سب کچھ جانے والا یہی حکمت والا۔“ (۱۸)

مذکورہ بالا پانچوں تراجم میں مختلفہ آیت کا مفہوم بڑی خوبی سے منتقل کیا گیا ہے۔ ان بالمحلاہ تراجم میں قرآن حکیم کے الفاظ کی مکمل رعایت پائی جاتی ہے۔ جبکہ موخر الذکر تحت اللفظ ترجمہ میں بالمحلاہ تراجم والی سلاست و روانی نظر نہیں آتی۔ تاہم آیت کا مفہوم سمجھنے میں قادری کو کوئی دشواری بھی محسوس نہیں ہوتی۔

یہاں پر یہ عرض کرتا ہے محل نہ ہو گا کہ اس طرح کے تحت اللفظ تراجم بر صغیر پاک و ہند میں قرآنی تراجم کے مخصوص کلچر کی نمائندگی کرتے ہیں۔ ان کو پڑھتے ہی معلوم ہو جاتا ہے کہ یہ کوئی عام کتاب نہیں بلکہ الہامی کتاب کا ترجمہ ہے۔ اس اسلوب کی اپنی افادیت اور حسن ہے جو قرآنی تراجم کی پہچان ہے۔

ضیاء القرآن کے عمیق مطالعہ سے واضح ہوتا ہے کہ قرآن فتنی کے لیے قبلہ پر صاحب کا اپنا انداز ہے جس سے قرآن کے پیغام کی جامعیت اور نبی حکمر صلی اللہ علیہ وسلم کی رفتہ شان کے نقوش قادری کے دل و دماغ پر ثابت ہو جاتے ہیں۔ اس کے لیے انہوں نے کوئی معنوی طریقہ اختیار نہیں فرمایا بلکہ مختلفہ آیات کے تاریخی پیش منظر اور قرآن کے مزاج کو پیش نظر رکھتے ہوئے قرآنی الفاظ کے عمیق اور مطلوب معانی و مطالب کو اختیار کیا ہے۔ مثال کے طور پر ملاحظہ فرمائیے سورۃ الفتح کی آیات ۱ تا ۳ کے تراجم :

انما فتحنا لك فتحاً مبيناً. ليغفر لك الله ما تقدم من ذنبك وما تأخر و يتم  
نعمته عليك ويهديك صراطاً مستقيماً. وينصرك الله نصراً عزيزاً

شیخ الند محمدوا الحسن ترجمہ فرماتے ہیں :

”ہم نے فیصلہ کر دیا تیرے واسطے صریح فیصلہ تا معاف کرے تجھ کو اللہ جو  
آگے ہو چکے تیرے گناہ اور جو بیچھے رہے اور پورا کر دے تجھ پر اپنا احسان  
اور چلائے تجھ کو سیدھی راہ اور مدد کرے تیرا اللہ زندگی مدد“۔ (۱۹)

مولانا ابوالکلام آزاد نے یہ ترجمہ فرمایا ہے :

”اے پیغمبر! ہم نے آپ کو کھلی فتح دی ہے تاکہ اللہ تعالیٰ (اس کی وجہ سے)  
آپ کی اگلی اور بیکھلی تمام خطاؤں کو معاف کر دے اور آپ پر اپنی نعمت کی  
بیکھل کر دے اور تاکہ آپ کو سیدھی راہ پر چلائے اور تاکہ اللہ تعالیٰ آپ  
کی زندگی نصرت فرمائے۔“ (۲۰)

مولانا تحفانوی ترجمہ فرماتے ہیں :

”بے شک ہم نے آپ کو ایک سکھم کھلا فتح دی تاکہ اللہ تعالیٰ آپ کی اگلی  
بیکھل خطائیں معاف فرمادے اور آپ پر اپنے احسانات کی بیکھل کر دے اور  
آپ کو سیدھے رستے پر لے چلے اور اللہ آپ کو ایسا غالبہ دے جس میں عزت  
ہی عزت ہو۔“ (۲۱)

مولانا شاء اللہ امر تری ترجمہ فرماتے ہیں :

”ہم نے تجھے کھلی فتح دی ہوئی ہے تاکہ خدا تجھ پر ظاہر کرے کہ اس نے  
تیرے اگلے پچھلے سارے گناہ خیٹھے ہوئے ہیں اور تجھ پر اپنی نعمت پوری  
کرے اور تجھے سیدھے راستے پر پہنچائے لور تیری زندگی مدد  
کرے۔“ (۲۲)

پیر صاحب محترم نے جو ترجمہ فرمایا ہے، اب وہ ساعت فرمائیے :

”یقیناً ہم نے آپ کو شاندار فتح عطا فرمائی ہے تاکہ دور فرمادے آپ کے  
لیے اللہ تعالیٰ جو الزام آپ پر (بیعت سے) پہلے لگائے گئے اور جو (بیعت

کے) بعد لگائے گئے اور مکمل فرمادے اپنے انعام کو آپ پر اور چلائے آپ کو سیدھی راہ پر اور تاکہ اللہ تعالیٰ آپ کی ایسی مد فرمائے جو نہ دوست ہے۔” (۲۲)

قبلہ میر صاحب نے ان آیات کا جو ترجمہ فرمایا ہے وہ مذکورہ بالا چاروں تراجم سے جداگانہ حیثیت رکھتا ہے۔ دیگر مترجمین نے اس میں ”ذنب“ کا ترجمہ گناہ اور خطاء فرمایا ہے جبکہ میر صاحب نے اس کا ترجمہ الزام کیا ہے۔ انہوں نے ”لیغضر“ کا ترجمہ ”تاکہ دور فرمادے“ بیان کیا ہے جبکہ دیگر فاضل مترجمین نے اس کا ترجمہ ”تاکہ معاف کرے، تاکہ ظاہر کرے لور تاکہ چیز“ کیا ہے۔ میر صاحب اپنے اس خاص ترجمہ کے حوالے سے لکھتے ہیں:

”بطاہر اس آیت کا مفہوم یہ معلوم ہوتا ہے کہ اللہ تعالیٰ نے اپنے نبی کریم ﷺ کے اگلے پچھلے گناہ معاف کر دیئے ہیں۔ عنو و غفران کا مردہ جا، لیکن اس سے یہ تو ثابت ہو گیا کہ حضور سے گناہوں کا صدور پسلے بھی ہوتا رہا اور بعد میں بھی ہوتا رہے گا (العیاذ باللہ)۔ حالانکہ اس عقیدہ پر امت کا اجماع ہے کہ ہر نبی خصوصاً نبی الانبیاء، سید الرسل ﷺ مخصوص ہیں۔ حضور کے دامن حصمت پر گناہ کا کوئی داغ نہیں ہے۔“ (۲۳)

وہ مزید لکھتے ہیں کہ ”اس شب کو دور کرنے کے لیے علمائے تفسیر نے محدود جواب دیئے ہیں۔ بعض علماء نے غفر کے معنی ”چا لینا“ اور ”محفوظ کر لینا“ (بھی) کیے ہیں۔ اور بعض نے آیت سے مراو مغفرت عامہ کی بحدارت لی ہے۔ یہ سارے جو بلات اپنی جگہ نہایت اہم ہیں لیکن کلام کے سیاق و سبق کو پیش نظر رکھا جائے تو ان میں سے کوئی مفہوم یہاں چھپا نہیں ہوتا۔ فتح بنین کی غرض و غایت یا اس کا نتیجہ اور انجام مغفرت بتایا گیا ہے۔ لیکن فتح اور مغفرت میں کوئی مناسبت نہیں۔ اس لیے اس آیت میں مزید غور و خوض کی ضرورت ہے تاکہ آیت کا باہمی ربط بھی واضح ہو جائے اور حصمت بحوث پر بھی کسی کو انگشت نہایت کا موقع نہ طے۔ ”ذنب“ کے لفظ پر غور کیا جائے تو یہ مشکل آسان ہو جاتی

(۲۵) - ہے۔

”ذَنْب“ کے معنی عام طور پر گناہ کے لیے جاتے ہیں۔ گناہ کہتے ہیں اللہ تعالیٰ کے کسی حکم کی ہافمانی کو لیکن اللہ لغت لفظ ”ذَنْب“ کو الزام کے معنی میں استعمال کرتے رہتے ہیں، اور الزام میں یہ ضروری نہیں کہ وہ فعل اس شخص سے صادر بھی ہوا ہو، بلکہ بسا لوگوں اس فعل کی نسبت اس شخص کی طرف کر دی جاتی ہے۔ اسی مادہ کے دو اور لفظ ہیں: ذَنْبُ اور ذَنْوَب۔ ذَنْب کے معنی دم ہیں جو جانور کے جسم کے آخر میں چھپتی ہوئی ہے۔ یوں معلوم ہوتا ہے کہ یہ اس کے جسم کا حصہ نہیں بلکہ باہر سے اس کے ساتھ چھپتا دی گئی ہے۔ اور پانی نکالنے والے ڈول کو ذَنْوَب کہتے ہیں جو رہی کے ایک سرے سے بندھا رہتا ہے۔ اسی متناسب سے ذَنْب کا اطلاق الزام پر بھی ہو سکتا ہے جو کسی شخص کی طرف منسوب کر دیا جاتا ہے، خواہ اس نے اس کا ارتکاب نہ کیا ہو۔<sup>(۲۶)</sup>

وہ مزید فرماتے ہیں : ”قرآن کریم میں بھی ذَنْب کا لفظ الزام کے معنی میں استعمال ہوا ہے۔ جب اللہ تعالیٰ نے حضرت موسیٰ علیہ السلام کو حکم دیا کہ فرعون کے پاس جاؤ اور اسے دعوت حق دو، تو آپ نے پادگاہ الہی میں عرض کیا ”ولهم على ذَنْبٍ فلاحاف ان يقتلون“<sup>(۲۷)</sup> (انہوں نے مجھ پر قتل کا الزام لگارکھا ہے، پس مجھے اندیشہ ہے کہ وہ مجھے قتل کر دیں گے)۔ اس آیت میں ذَنْب سے مراد گناہ نہیں بلکہ الزام ہے، کیونکہ حضرت موسیٰ علیہ السلام نے اپنے اپنے امتی کے چاؤ کے لیے قبطی کو مکا ملا تھا۔ آپ کا ارادہ اس کو قتل کرنے کا ہرگز نہ تھا لور نہ عام طور پر مکا لگنے سے موت واقع ہوتی ہے۔<sup>(۲۸)</sup>

پیر صاحب مزید وضاحت کرتے ہوئے رقطراز ہیں : ”ان آیات کے سیان و سبق کو مد نظر رکھا جائے تو ذَنْب بمعنی الزام ہی یہاں موزوں اور مناسب معلوم ہوتا ہے۔ غفر کے معنی چمپا دینا، دور کر دینا۔ جبکہ مانقدم سے مراد ہے بھرت سے پہلے اور ماتاھر سے مراد بھرت کے بعد۔ یعنی اے حبیب! جو الزامات کفار آپ پر بھرت سے پہلے عائد کیا کرتے تھے اور جو الزامات بھرت کے بعد اب تک وہ لگاتے رہے ہیں۔ اس لفظ میں

سے وہ سارے کے سارے نیست و ناہود ہو جائیں گے اور ان کا نام و نشان بھی باقی نہیں رہے گا۔” (۲۹)

”ضیاء القرآن“ سے سورہ الفتح کی ابتدائی تین آیات کا ان کے پس منظر، لغوی تحقیق اور عصمت انبیاء کے اسلامی عقیدہ کی روشنی میں یہ مطالعہ واضح کرتا ہے کہ محترم پیر صاحب قرآن کریم کے مجموعی مزاج اور پیغام کو پیش نظر رکھتے ہوئے لغت عرب کے التزام کے ساتھ آیات کے مطلوب عمیق معانی و مطالب کو اختیار فرماتے ہیں۔ ترجمہ قرآن کا یہ اندازاعجاز قرآن کا مظہر ہے۔ وہ اپنے اس مستقل اسلوب کے باعث دیگر مترجمین کی کھلکھل میں مثلِ ماہ تمام ممتاز نظر آتے ہیں۔ ان کا ترجمہ اپنے ان لوصاف کے باعث قادر کے دل میں اللہ تعالیٰ اور اس کے رسول مقبول ﷺ کی عظمت و محبت کے سمندر موجز کر دیتا ہے جس کے نتیجے میں اس کے لیے قرآن حکیم کے پیغام کی حقیقی روح کو سمجھنا اور اس پر عمل کرنا آسان ہو جاتا ہے اور یہی ترجمہ قرآن کا اصل مقصود و مطلوب ہے۔

قرآن حکیم کا ہر فاضل مترجم گلگشن قرآن کا مہکتہ ہوا دلکش پھول ہے۔ ہر ایک اپنارنگ اور اپنی خوبیوں ہے جو قرآن کے متوالوں کے مشام جال کو محطر کر رہا ہے۔ ہر مترجم نے قرآن کے حیات خوش پیغام کو خلوص دل اور اپنی اعلیٰ علمی استعداد کے ساتھ قادرین سک خفیل کرنے کی سعی ملکور کی ہے۔ اردو زبان کو قرآن کی پاکیزگی عطا کرنے والے یہ مترجمین و مفسرین تمام اردو خواں طبقے کے تھکر و اقتنان کے مستحق ہیں۔ اللہ رب العزت ان کی مسائی جیلیہ کو شرف قبول عطا فرمائے، آمین۔

## حوالہ جات

- ۱۔ سید ابوالاعلیٰ مودودی، ”تفہیم القرآن“، لاہور، کتبہ تحریر انسانیت، ۱۹۶۳ء، ج ۱، ص ۶
- ۲۔ اینٹا، ص ۰۱۱۱
- ۳۔ پیر محمد کرم شاہ الازہری، ”ضیاء القرآن“، لاہور، ضیاء القرآن جلیل کیشور، ۱۹۷۰ء، ج ۱، ص ۱۲
- ۴۔ ”تفہیم القرآن“، ج ۱، ص ۲۳

- ٥ - مولانا ابوالكلام آزاد، ”ترجمان القرآن“ ، لاہور، اسلامی اکادمی، س ن، ج ۱، ص ۲۲۶
- ٦ - مولانا شعاء اللہ امر تری ، ”تفسیر شعائی“، لاہور بلال گروپ آف ایشورز ۱۹۹۳، ص ۲
- ٧ - مولانا اشرف علی تھانوی، ”بیان القرآن“ ، لاہور، شیخ غلام علی ایڈن سنز، س ن، ج ۱، ص ۱
- ٨ - ”ضیاء القرآن“، ج ۱، ص ۲۱
- ٩ - ”تفہیم القرآن“، ج ۱، ص ۱۲۱
- ١٠ - ”ترجمان القرآن“، ج ۱، ص ۲۵۸
- ١١ - ”تفسیر شعائی“، ص ۲۵
- ١٢ - ”بیان القرآن“ ، ج ۱، ص ۸۱
- ١٣ - ”ضیاء القرآن“ ، ج ۱، ص ۱۰۳
- ١٤ - ”تفہیم القرآن“، ج ۱، ص ۳۳۲
- ١٥ - ”ترجمان القرآن“ ، ج ۱، ص ۳۶۳
- ١٦ - ”تفسیر شعائی“، ص ۹۵
- ١٧ - ”بیان القرآن“ ، ج ۱، ص ۱۵۱
- ١٨ - ”ضیاء القرآن“ ، ج ۱، ص ۳۲۸\_۳۲۹
- ١٩ - شیخ الند محمود الحسن، ”ترجمہ قرآن مع تفسیر شعائی“ ، سعودی عرب، بحث الملک فہد طبلہ  
الصلح الشریف، س ن، ص ۲۷۸\_۲۷۹
- ٢٠ - ”ترجمان القرآن“ ، ج ۳، ص ۳۸۸\_۳۸۹
- ٢١ - ”بیان القرآن“ ، لاہور، مکتبۃ الحسن، س ن، ج ۳، ص ۲۸۰
- ٢٢ - ”تفسیر شعائی“، ص ۲۱۱\_۲۱۲
- ٢٣ - ”ضیاء القرآن“ ، ج ۳، ص ۵۳۱\_۵۳۲
- ٢٤ - ایضاً، ص ۵۳۱
- ٢٥ - ایضاً، ص ۵۳۲\_۵۳۱
- ٢٦ - ایضاً
- ٢٧ - سورۃ الشراء : ۱۳
- ٢٨ - مصدر سانق، ج ۳، ص ۵۳۲\_۵۳۳
- ٢٩ - ایضاً، ص ۵۳۳